



مرثیہ

جناب سیدہ زینب سلام اللہ علیہا

ڈاکٹر سید ابو الحسن نقوی

بِسْمِ اللَّهِ الرَّحْمَنِ الرَّحِيمِ

مرثیہ

جناب سیدہ نبینب سلام اللہ علیہما

ڈاکٹر ابو الحسن نقوی

کتاب نگر حسن آر کیڈ ملتان کینٹ

مرشیہ

بخدمت عصمت مآب سیدہ زینب سلام اللہ علیہا
 عورت کو خلق جب کیا رب کریم نے
 عادت میں اس کو رحم دیا ہے رحیم نے
 عصمت سے متھف کیا عقل سلیم نے
 عظمت کا دے دیا شرف اسکو عظیم نے
 رتبے میں مردوزن کو برابر بنا دیا
 عورت کو ماں کے روپ میں برتر بنادیا
 بندھن میں ازدواج کے آتی ہے جب نساء
 بن جاتی ہے وہ مرد کا مشکل میں آسرا
 صبر و رضا سے لیتی ہے گھر بھر کا جائزہ
 حالات جس طرح کے ہوں کرتی ہے وہ وفا
 شوہر پہ سایہ کرتی ہے مشکل کی دھوپ میں
 ہو صالحہ توحور ہے بیوی کے روپ میں

مرشیہ جناب سیدہ زینب سلام اللہ علیہا

براۓ ایصالِ ثواب

سیدہ مسدار فاطمہ مرحومہ دختر سید ظہیر حسین زیدی مرحوم

منجانب:

سید حسن نقوی

ڈاکٹر ابو الحسن نقوی و بیگم صاحبہ

ڈاکٹر مہدی حسن نقوی و بیگم صاحبہ

سیدہ تسلیم فاطمہ نقوی

ڈاکٹر سیدہ خاورہ جین نقوی

اعجاز فاطمہ نقوی

شفق فاطمہ نقوی

ڈاکٹر ہماز ہر انقوی

ارم زہر انقوی

پستہ

۰۶۱۳/C گل گشت کالونی ملتان

فون: 061-6520406

عورت اگر ہوماں تو ہے پھر اور با وقار
اولاد ہی سے ملتا ہے دل کو اسے قرار
محسوں جب بھی بچہ کر دل میں اضطرار
راتوں کو چونک چونک کے اٹھتی ہے بار بار
بچوں کے حق میں نعمت اللہ ماں کی ذات
ہر وقت ان کے لذکھ سے ہے آگاہ ماں کی ذات

فطرت میں ہے نساء کی فقط اپنے گھر کا خواب
گھر کے لیے وہ کرتی ہے ہرشے کا انتخاب
گر ہو وفا شعار تو ہوتی ہے کامیاب
کنبے سے میل جوں میں وہ ہے کھلی کتاب
اہل و عیال کے لئے گھر بار کے لئے
عورت بنی ہے پیار کے اظہار کے لئے

دختر رسول پاکؐ کی عالم میں بے مثال
ابولاد فاطمہؓ ہی کا دیکھا ہے یہ کمال
عظمت کو ان کی آج بھی آیا نہیں زوال
عصمت پر جن کی کرنہیں سکتا کوئی سوال
بیٹی نبی کی دین کی توقیر بن گئی
معبد و عبد کے لئے زنجیر بن گئی

والد علیؑ ہو والدہ ہو فاطمہؓ اگر
اس کے مقابلے میں کہاں آئے گا بشر
زینبؓ کی جنگ ہو گئی تاریخ میں امر
صبر و رضا سے کاٹ دیئے دشمنوں کے سر
باطل کے حق میں حیدری لکھار بن گئی
بپھری تو بوڑا ب کی تلوار بن گئی

بیٹی کی حیثیت سے رکھی فاطمہ کی لاج
وہ تھی علیٰ کے علم و شجاعت کا امتزاج
بدلا ہے جس نے صبر سے ظالم کا ہر رواج
عالم میں خوف کھاتا ہے زینب سے سامراج

جس نے خدا کے دین کو رکھا سنبھال کے
مشکل سے اس کو لے گئی تہنا نکال کے

رشته بہن کا کرب و بلا میں بھجا دیا
بھائی کے حق میں سارا بھرا گھر لٹا دیا
دشت بلا کو دین کا مرکز بنا دیا
بے پردگی کو پرده عصمت اوڑھا دیا

نصرت فقط نہیں ہے یہ بھائی کے واسطے
زینب ہے دشیر خدائی کے واسطے

دشت بلا میں ہو گئی مجبوراً کبہن
وہ دے سکی نہ بھائی کی میت کو بھی کفن
اس ظلم کا گواہ ہے کرب و بلا کا بن
خیمے جلا کے ہاتھ میں باندھی گئی رسن

وہ ظلم ڈھائے ان پر یزیدی نظام نے
بھائی کا حلق کٹ گیا زینب کے سامنے

اب کربلا میں آئے ماوں کو دیکھئے
بچوں کی زیر تنقی اداوں کو دیکھئے
ماوں کی تربیت کی جزاوں کو دیکھئے
مشکل گھڑی میں ان کی وفاوں کو دیکھئے

ماوں نے دین حق کا مقدر بنا دیا
بچوں کو پال پوس کے لشکر بنا دیا

زینب سی ماں اگر ہو تو ہے مامتا کا ناز
قرباں پر کوکر کے جو پڑھتی رہی نماز
صبر و رضا میں ہو گئی ماں میں سرفراز
وہ ماں کہ جس کے صبر پر اللہ کو ہے ناز

زینب وہ ماں اصول نزالے جودے گئی
امت کو اپنی گود کے پالے جودے گئی

قرباں جس نے کر دیا بیٹوں کو بھائی پر
حیراں کائنات ہے زہرا کی جائی پر
ممنون دیں ہے آج بھی مشکل کشائی پر
اس سے خدا کو ناز ہے اپنی خدائی پر

عورت کے حق میں منع ایثار بن گئی
زینب خدا کے دین کی لکار بن گئی

تاریخ میں ملے گی نہ ایسی کہیں بھی ماں
جس نے نہیں کی بچوں کی لاشوں پہ بھی فغاں
باندھی گئی ہو جس کی کلامی میں رسیاں
اس پر بھی وہ بکھیر دے ظالم کی دھمیاں

خطره ہو بات بات پہ جب اس کی جان کو
اس دم وہ زیر کر کے رہے حکمران کو

وہ ماں جو ریگزار میں ماں کا آسرا
وہ بن گئی تھی دشت میں بچوں کی ناصرہ
جس کو کیا تھا اہل شقاوت نے بے ردا
جو دے سکی نہ عابد بیمار کو دوا

دین خدا کی فکر تھی اس حق شناس کو
دیکھانہ جس نے دشت میں بچوں کی لاش کو

بنتِ بتوں جس نے بھرا گھر لٹا دیا
گھر بار اپنا چھوڑ کے جنگل بسا دیا
بیٹوں کے سر کو نصرت دیں میں کٹا دیا
جس نے یزید وقت کو نیچا دکھا دیا

عورت کے روپ میں وہ خدا کی امان تھی
مٹھی میں اس کی بند زمانے کی جان تھی

دشت بلا میں جب وہ بھرا گھر لٹا چکی
اکبر کا غم کلیجے پہ اپنے اٹھا چکی
عباس کے لیے بھی وہ آنسو بہا چکی
بھائی کا داغ اپنے جگر پر سجا چکی

جس پر فدا تھی اب اسی بھائی سے محبت گئی
سر کی ردا بھی شام غریباں میں لٹ گئی

زینب نے پھر سن جالا حسینی ۳ نظام کو
لے کر چلی وہ دین الہی کے کام کو
دیتی رہی دلا سے ہر اک تشنہ کام کو
پہم سن جاتی رہی چوتھے امام کو
زینب پدر کے عزم کی تصویر بن گئی
بعد حسین دشت میں شیر ہب بن گئی

سالار قافلہ بنی وہ قتل گاہ میں
مقصد بڑا عظیم تھا اسکی نگاہ میں
ہونا تھا سرخرو سے اس بارگاہ میں
دین آگیا تھا بنتِ علیؑ کی پناہ میں
اب تک نہ ہو سکا تھا جو وہ کام کر دیا
زینب نے خود یزید کو گمنام کر دیا

بنتِ علیؑ نے رسمِ عزائی بچائی ہے
دینِ خدا کی ساری بھلائی بچائی ہے
چادر لٹا کے جس نے خدائی بچائی ہے
سب انبیاءؑ دین کی کمائی بچائی ہے

ظالم سے جنگ کیلئے اک شور مج گیا
اس کے طفیل دین تباہی سے نج گیا

جو ظلمتوں میں چلتی رہی آگبی کے ساتھ
پوے کی لاج رکھی ہے بے پرڈگی کے ساتھ
اس کے عمل کافیض ہے ہر آدمی کے ساتھ
رشتہ ہے ہر ایسر کا بنتِ علیؑ کے ساتھ

روتے ہیں لوگ سن کے مظالم کو آج بھی
زینب کا خوف ہوتا ہے ظالم کو آج بھی

زنب کا صبر دین کے سانچے میں ڈھل گیا
جس نے لگائی آگ وہی آپ جل گیا
ساری یزیدیت کا جنازہ نکل گیا
جو ڈمگا رہا تھا قدم وہ سنبھل گیا

زنب نے پشت لشکر باطل کی توڑ دی
تہما زیند وقت کی گردن مرود دی

اللہ رے وہ زینب کبری کا حوصلہ
منظر کسی بہن کو دکھائے نہ یہ خدا
خخبر تلے تھا دشت میں شیر کا گلا
خیموں کے ساتھ دامن معصوم بھی جلا

عباش کچھ مدد کرو ہمشیر کیا کرے؟
تم ہی بتاؤ زینب دلگیر کیا کرے؟

دشت بلا میں شام غریبیاں کا وہ سماں
سہے ہوئے ہیں بچے تو خاموش پیباں
بے رحم ہے زمین تو ظالم ہے آسمان
عابد دکھائی دیتے ہیں بیمار و ناتوان

آئی ہے اس کے پاس نیابت امام کی
زینب ہی اب کرے گی حفاظت خیام کی

صح و مسا ہے اک ملکِ الناس کا خیال
ہر وقت آتا رہتا ہے عباں کا خیال
دل میں کبھی سکینیہ کی نہ ہے آس کا خیال
بچی کے زخمی کان کا اور پیاس کا خیال

بھائی ہے قتل گاہ میں بے گور و بے کفن
اہل حرم کے واسطے زنجیر اور رسن

زینب کی زندگانی اسیری میں ڈھلن گئی
اک شمع انقلاب کی صحراء میں جل گئی
عباش کا علم لیے زینب نکل گئی
بچکو لے کھاتی دین کی کشتی سنبل جل گئی
جو ڈوبنے کو تھا وہ سفینہ سنبل گیا
صرما میں اک چراغ ہدایت کا جل گیا

افلاک ہفت تک کی رسائی ہے جس کے پاس
کل انبیاء کی ساری کمائی ہے جس کے پاس
حق جسکے پاس حق کی رسائی ہے جسکے پاس
بے پردگی میں ساری خدائی ہے جس کے پاس
با اختیار اتنی ہے بنت علیٰ کی ذات
جس نے بچایا دین کو وہ ہے اسی کی ذات

جب قافلہ رواں ہوا کرب و بلا سے آہ
 زینب نے غمزدؤں کو دیئے ہیں دلا سے آہ
 بچوں کو وہ بچاتی تھی تپتی ہوا سے آہ
 شکوہ کیا نہ رنج والم میں خدا سے آہ
 مشکل میں دینِ حق کی نگہبان بن گئی
 مظلومیت کی فتح کی پہچان بن گئی

خطبے دیئے وہ راہ میں عالی جناب نے
 پایا دوامِ جن سے خدا کی کتاب نے
 کتنا اثر دکھایا ہے اس کے خطاب نے
 اس سے جنم لیا ہے نئے انقلاب نے
 اس کی گواہی دے گیا وہ شام کا سفر
 زینب کا بن گیا سفرِ اسلام کا سفر

ایسا سفر کہ جس میں تھے سجادہ ناتواں
 سرنگے بے پلانوں کے اونٹوں پر بیباں
 بے پردگی میں جاتا تھا رانڈوں کا کارروائ
 بچوں کے سر پر زینب کبریٰ تھی سائباں
 مشکل میں اہل حق کی حفاظت کے واسطے
 زینب چنی گئی تھی قیادت کے واسطے

کس طرح بھول سکتی ہے زینب دیارِ شام
 بے پردگی میں لوگوں کا ہر سمت از دھام
 زنجیر و طوق پہنے تھا سجادہ سا امام
 ظالم کے رو برو کیا عورت نے وہ قیام
 تنہا بقاءے دین کا سامان کر دیا
 زینب نے کائنات پر احسان کر دیا

مجبور تھی جھکی نہیں ظالم کے سامنے
اس کو خراج فتح دیا تھا عوام نے
دے دی شکست ظلم کو اس کے کلام نے
اس کا جلال دیکھ لیا اہل شام نے
پھر پھر کے بے ردائی میں بلوائے عام میں
بیٹی علیٰ کی آگئی دربار شام میں

بولا یزید حق نے کیا مجھ کو سرفراز
تم کو کیا ہے پست دیا مجھ کو امتیاز
تم کو بڑائی کا نہیں حاصل کوئی جواز
بخشندا ہے حق نے مجھ کو خلافت کا فخر و ناز

یہ منظر، آج خاص ہوں یا عام دیکھ لیں
بیعت نہ کی جنہوں نے وہ انجام دیکھ لیں

عزت ملی ہے حق سے مجھے اس بڑائی میں
کہنا ہو کچھ تمہیں تو کہا ب صفائی میں
بیعت ہی ہومیری اب ہے تمہاری بھلائی میں
پوچھے گا کوئی تم کونہ ساری خدائی میں
تو قیر کی ہے اب نہ شرافت کی بات ہے
اس وقت اس جہان میں طاقت کی بات ہے

ضد سے اٹھا چکی ہو جو نقصان دیکھ لو
بے کس ہوتم میں وقت کا سلطان دیکھ لو
کیا ہے تمہاری زیست کا سامان دیکھ لو
بیعت کرو تو میں ہوں نگہبان دیکھ لو
طاوعت کرو میری تو یہی ہے بھلے کی بات
اس قید و بند سے تمہیں مل جائے گی نجات

اللہ کا کرم کہ ہوا ہوں میں کامیاب
 نازل ہوا تمہارے سروں پر کڑا عذاب
 طاقت کا میری تم نہیں دے پاؤ گی جواب
 میرے مخالفین کا خانہ ہوا خراب
 عبرت جو چاہو اپنے لئے گھر کو دیکھ لو
 جو جسم سے جدا ہوا اس سرکو دیکھ لو

سن کر یہ آئی غیظ میں زینبِ جگر فگار
 بولی سنجھاں اپنی زبان اے فریب کار
 کس بات پر غرور تو کرتا ہے نابکار
 نسلوں پر تیری پڑ کے رہے گی خدا کی مار
 تیر و تبر سے تنخ سے لشکر کے شور سے
 کب ہم نے خوف کھایا ہے طاقت کے زور سے

تو کیا ہے اور کیا یہ ترا اقتدار ہے
 بندوں کی دیکھ بھال کو پروردگار ہے
 اب چند روز ہی کا ترا اختیار ہے
 اور پھر ترے نصیب میں دوزخ کی نار ہے
 پرواہ تجھ کو دیں کی نہ قرآن سے واسطہ
 اب بے نقاب کرنا تجھے فرض ہے مرا

اب کیا تری مجال کرے اس طرح کلام
 ہم وہ ہیں جن کو حق نے دیا ہے بڑا مقام
 تجھکو نہیں ہے آل نبی کا بھی احترام
 تو کامیاب ہے یہ ترا ہے خیال خام
 خطرہ نہیں بول سے غنچوں کو پھول کو
 تو کون جو بدل دے خدا کے اصول کو

نپاک تو ہے تیرے ارادے کہاں ہیں پاک
ہم سب نجوم عرش ہیں تو ہے غلیظ خاک
ہو جائے گا نظامِ ستم تیرا جلد پاک
میں دیکھتی ہوں قسمتِ اسلام تابناک

فکرِ بنو امیة کا حاملِ یزید ہے
تو بھی پلید تیرانسب بھی پلید ہے

تیرا خیال ہے کہ ہوا ہے تو کامیاب
ذرات سے چھپا ہے کہیں روئے آفتاں
ہے تیرے انتظار میں اللہ کا عذاب
ہے دور روزِ حشر تو دے گا یہیں حساب

اب فکر کر کہ دن ترے تھوڑے ہیں اے لعین
تجھکو پناہ بھی نہ ملے گی سر زمین

حق نے ہمارے گھر میں اتنا کتاب کو
ہم پر ڈرود پڑھتی ہے دنیا ثواب کو
دشمن بھی جانتا ہے یہاں بوڑا ب کو
کوئی نہیں جو روک لے تیرے عذاب کو
دین خدا کی آل ہی سے زیب و زین ہے
اب تری موت کیلئے نامِ حسین ہے

بیٹھے ہوں اس طرح پس پر دہ ترے حرم
ناموسِ مصطفیٰ سر دربار، ہے ستم
ہے آلِ مصطفیٰ ہی پہ اللہ کا کرم
نیز دل پران کے سر پیں تو اس کا نہیں ہے غم
خیمے جلیں، ردا چھنے، لٹ جائے سارا گھر
ہم وہ ہیں جن کا ظلم کے آگے جھکانہ سر

ہم وہ ہیں جن کے گھر میں اتنا را گیا رسول
بابا علیٰ ہے میرا تو ماں ہے مری بتوں
پھر کس طرح سے ہم کریں بیعت تری قبول
کیا خوف سے ترے بھلا ہم چھوڑ دیں اصول

تو یہ سمجھ رہا ہے کہ تو کامیاب ہے
جا تجھ پر دل سے بھیجنی لعنت ثواب ہے

جو کچھ کیا ہے اس پر ذرا سوچ اے لعین
برباد کر دیا ہے رسول خدا کا دین
اسلام کے لیے تو بنا مار آستین
قدموں سے تیرے اب ہے نکلنے کو بس زمین
گلتا ہے تو بھی نگ تھا اپنی حیات سے
بدبوسی آرہی ہے تری بات بات سے

ارض و سماء بھی کرتے ہیں اس گھر کا احترام
بس پختن کے نام سے باقی ہے سب نظام
ہم میں سے آخری ہے نبی ہم میں سے امام
ہم پر ہوا ہے سن لے بیوت کا اختتام
گر ہم نہ ہوں تو سارا زمانہ ہو دھوپ میں
سایہ ہے عالمیں پر اس گھر کے روپ میں

تو بن کے آج بیٹھ گیا ہے امیر شام
تیرا نہیں ہے اپنے قبیلے میں احترام
تجھ سے دکھی خواص ہیں اور تنگ ہے عوام
دینا نہیں ہے زیب کہ تجھ سے کروں کلام
تو کامیاب بیٹھا ہے اپنے خیال میں
مہلت کا ذکر ہی نہیں تیرے زوال میں

اے کم نسب مقابلہ کرتا ہے آل سے
شجرے کو بھول جاتا ہے میرے خیال سے
ڈرتا تھا تو حسینؑ کے جاہ و جلال سے
لیکن نہ نجع سکے گا تو اپنے زوال سے
ڈھونڈے سے بھی ملے گی نہ تجھ کو اماں کہیں
اک روز ہو گا تو کہیں اور تیری جاں کہیں

تو یہ سمجھ رہا ہے تجھے مل گیا دوام
مارے گئے حسینؑ تو قصہ ہوا تمام
بیٹھی ہے تیری گھات میں بربادیاں تمام
زینبؓ کے اختیار میں ہو گا دیار شام

تو ہے یزید حق سے خیانت کا مستحق
ہے اب سے عالمین کی لعنت کا مستحق

انسانیت کے نام پر دھبہ تیرا وجود
سر کاٹ کر حسینؑ کا کرتا رہا سجود
انسانیت کی توڑ دیں تو نے سبھی قیود
لعنت کا مستحق تو ہے تو ہم پہ ہے درود
اللہ کے رسولؐ کا گھر بار لوٹ کے
جائے گا کس مقام پر دوزخ سے چھوٹ کے

اب تو تمام عمر بھی کر لے اگر سجود
اے فتنہ گر غلیظ رہے گا ترا وجود
تباہ سب پڑھینے مگر آن پر درود
عظمت کی خجھن کے نہیں کوئی بھی حدود
عالیٰ کا یہ نظام ہمارے ہی دم سے ہے
تو قیر اہلیت خدا کے کرم سے ہے

حق نے ہمیں ہی بھی بخشی ہے تو قیر کائنات
سب کے لیے بنایا ہمیں باعث نجات
بانٹی ہے ہم نے مردہ دلوں کو نئی حیات
قائم ہمارے خون سے ہے اسلام کا ثبات

جس گھر کا تذکرہ ہو خدا کی کتاب میں
کیا تیرا خل اُس کی فضیلت کے باب میں



نذرانہ عقیدت

ڈاکٹر عاصی کرنالی

بزمِ جہاں سے رحلتِ سردار فاطمہ
قسمت میں اپنی فرقتِ سردار فاطمہ

جیسے گلِ شگفتہ سے خوشبو کا ہو سفر
دنیا سے یوں تھی رخصتِ سردار فاطمہ

حسنِ عمل سے اپنے وہ تھیں فخرِ مومنات
اللہ رے یہ عظمتِ سردار فاطمہ

ایک ایک سانس ذکرِ خدا میں بسا ہوا
ایک ایک پلِ عبادتِ سردار فاطمہ

وہ جذب تھیں اطاعتِ آلِ رسول میں
بے مثل تھی مودتِ سردار فاطمہ

پیکر تھیں دین و آگئی علم و فضل کا
یہ رحمہ لیاقت سردار فاطمہ

وہ بے مثال تربیت اولاد کے لئے
اولاد نقش سیرت سردار فاطمہ

اولاد دین دار و خوش اخلاق نیک نام
ہے خون میں نجابت سردار فاطمہ

زیر ردائے فاطمہ زہرا[ؑ] ہیں خلد میں
یہ تا ابد فضیلت سردار فاطمہ

وہ جا چکیں مگر ہمیں کامل یقین ہے
ہم پر رہے گی برکت سردار فاطمہ

